

Rokna Talb

mill-ktejjeb "**Ejjew Nitolbu**". Ed.15. Maħruġ mill-Kummissjoni Kateketika - Djoċesi ta' Għawdex

Opri tal-Ħniena

Li jmissu l-ġisem: (Mt. 25:35-46)

Itma lil min hu bil-ġuħ - Isqi lil min hu bil-ġhatx

Libbes lil min hu għarwien - Ilqa' lil min hu bla dar (frustier)

Żur lil morda - Żur il-ħabsin

Idfen il-mejtin - Hu hsieb il-ħolqien.

Li jmissu r-ruħ (KKK: 2447)

Agħti parir tajjeb lil ħosbien - Għallem lil min ma jafx

Widdeb lil midimbin - Farraġ lil imnikktin

Aħfer il-ħtijiet - Stabar b'min idejpek

Itlob lil Alla għal fqjarin u għal mejtin.

O Marija wisq grazzjuża,

Inti l-Omm l-iżjed gloriuża,

Inti l-Bint, inti l-Għarusa

tal-Imqaddsa Trinità

Mela lilek, O Marija,

Aħna nagħtu kull foħrija,

Sabiex miegħek imhennija,

Ingwaduk fl-eternità.

Ġesù, Marija, Ġuzeppi

Nagħtikom qalbi, ruħi u kulma fija.

Ġesù, Marija, Ġuzeppi,

ieqfu miegħi fl-agunija.

Ġesù, Marija, Ġuzeppi,

toħroġ ruħi fil-paċi fl-agunija.

Talba qabel ix-xogħol

Agħtina, Mulej, id-dawl tiegħek, qabel nibdew il-ħidmiet tagħna llum, u għinna aħna u nagħmluhom biex kulma nagħmlu jkun jibda minnek u fik jintemm, bi Kristu Sidna. Amen.



Leġjun ta' Marija




Laqgħat tal-Praesidium f'Ħad-Dingli (Nisa u Irgjel)

Jum: Kull nhar ta' Erbgħa

Ħin: 4:30 pm

Post: Fiċ-Ċentru Parrokkjali



Fuljett maħruġ mill-Praesidium

Marija Mtellgha s-Sema Had-Dingli

Jiena kollni tiegħek, Sultana u Omm tiegħi

Leġjun ta'
Marija

Ħarġa Nru. 14
Lulju 2026



IL-PREKONJU FESTIV TAL-GĦID TAL- ASSUNTA

Għezież,

Waqt li qed ngħixu fir-ritmu tas-Sajf, ejjew niftakru li dan l-istaġun ukoll għandu l-Għid tiegħu: l-*'Għid tal-Assunta'*. Imma qatt kontu tafu li bħall-Prekonju tal-Għid il-Kbir – dak l-innu imsejjah *'Exultet – Jifirħu'* li jtkanta fil-Vġili tal-Għid sabiex iħabbar il-qawmien mill-imwiet tal-Mulej Ġesù, eżatt wara l-mixegħela tal-blandun u x-xemgħat ta' kulmin ikun preżenti, jeżisti wkoll il-**Prekonju tal-Assunta**?

Dan il-*Praeconium* huwa Proklamazzjoni solenni kantata matul il-Vġili tal-15 ta' Awwissu u jxandar lil Marija bħala l-ewwel frott tal-Knisja li tiċċelebra r-rebħa tagħha fuq il-mewt.

Hekk, bħal fil-lejl tal-Għid, din il-proklamazzjoni spiss isseħħ f'atmosfera evokattiva, bl-assemblea miġbura madwar ix-xemgħa u xbieha jew ikona Marjana fejn flimkien mal-ħolqien kollu, il-kongregazzjoni tiġi mistiedna biex tiċċelebra l-glorifikazzjoni ta' Marija, meħuda s-Sema bir-ruħ u l-ġisem, bla ma tbat t-taħsir tal-qabar, u tanticipa d-destin eskatologiku tal-Knisja kollha waqt li tiddikjara u tiffraħ biha bħala r-Reġina tas-Smewwiet.

U hawn tajjeb ngħidu, li f'bosta santwarji Marjani ssir din it-tip ta' ċelebrazzjoni: insemmu bħala eżempji l-Bażilika ta' *Santa Maria Maggiore* f'Ruma u l-Bażilika ta' *Santa Maria degli Angeli* f'Assisi. Fil-gzejjer Maltin, ma tantx insibu din it-tip ta' velja, l-aktar minħabba l-festi titolari li diversi parroċċi jkollhom f'għieħ Santa Marija li jinvolvu l-lat estern (baned u nar), imma f'Għawdex, permezz tas-Santwarju ta' Pinu, issir il-quddiesa tal-Vġili fil-piazza quddiem il-knisja, u jintroduċi l-quddiesa nsibu dan il-prekonju kantat bħala l-innu tal-bidu.

Bħala struttura, il-kliem ta' dan il-Prekonju hu tassew simili għall-*Exultet* tal-Għid, bit-tifhir inizjali ikun eżortazzjoni lill-aṅġli u l-qaddisin sabiex jilqgħu lill-Omm Alla (**Strofi 1-2**). Ikompli billi jipproklama l-misteru tal-Assunta jigifieri l-*"Għid tal-Verġni"* u jqabbel il-qawmien mill-imwiet ta' Kristu mal-eżaltazzjoni tal-ġisem tal-Omm (**Strofi 3-5**) u jkompli billi jiddikjara l-ferħ bit-tiegħ tal-Ħaruf Divin mal-Għarusa, imzejna bi ġmiel hekk safi, referenza ċara għad-destin tal-Knisja (**Strofi 6-7**).

(ikompli f'paġna 2)

Finalment, dan il-prekonju jagħlaq b'talba ta' interċessjoni fejn Marija hija mitluba tippoteġi lill-poplu pellegrin u tiggwidah lejn il-glorja u d-dawl dejjiemi tas-sema (**Strofi 8-11**).

Hawn taht insibu l-kliem ta' dan il-Prekonju, li tajjeb napprezzaw is-sbuħija u l-għana tiegħu fid-dawl tat-teoloġija Marjana, u nitolbu mill-qalb, u nimmeditawh fis-sket interjuri:

(1) Jifirħu l-kori tal-aṅġli,
jifirħu flimkien il-qtaġja tal-qaddisin.
Jilqgħu b'festa lir-Reġina tagħhom
fost il-ferħ tal-ħolqien kollu.

(6) O jum tassew tal-għaġeb,
li fih ir-raġel u l-mara,
maħluqin fl-immaġni u x-xebħ ma'
Alla,
jerġgħu jiksibu l-oġġla dija.

(2) Tifraħ il-Knisja għalissa pellegrina,
u b'innijiet tfaħħar lill-Qaddis li jista'
kollox,
għax għamel hwejjeġ kbar ma' Marija:
għolla fuq tron regali, lilha, qaddejja
umli.

(7) O jum ferrieħi tat-tieġ,
li fih l-għażiża Bint Sijon, il-Maħbuba,
hi pprezentata lill-Ħaruf bħala
Għarusa,
imzejna bi ġmiel hekk safi.

(3) Dan hu l-Għid tal-Verġni:
hi titla' bil-ġisem lejn il-glorja tas-
sema.
bidu mdawwal u futur tal-Knisja,
li jintlaħaq b'mod sħiħ fis-Saltna
smewwija.

(8) O jum ta' tama liema bħalha:
illum inxtegħlet fis-sema il-kewkba
li timmarka l-mixja tal-bniedem
bir-raġġ feħu tal-wens Divin.

(4) Dan huwa l-jum li fih Omm Alla
bla tebgħa fil-konċepiment tagħha,
safja fil-ħlas tal-Iben Divin,
tirbaħ ukoll fuq it-taħsir tal-qabar.

(9) Dan huwa l-jum ta' paċi u
ħniena,
li jara bilqiegħda maġenb il-Ħanin
– il-mimlija bil-grazzja – lill-Omm,
li tħares il-passi ta' wliedha kollha.

(5) Dan huwa l-jum li fih Ġesù, Adam
il-ġdid,
rebbieħ fuq id-dnub u fuq il-mewt,
jgħolli hdejh lil Eva l-ġdida,
Verġni ubbidjenti u ġeneruża sieħba.

(10) F'dan il-jum ta' gloriya, Missier
qaddis, nitolbuk:
ħalli jiddi anke fina dak id-dawl
li idda fil-milja tiegħu f'Marija Ommna,
Bi Kristu lbnek, Dawl minn Dawl.

(11) Hu li jgħix u jsaltan rebbieħ miegħek,
fl-għaqda sħiħa mal-Ispirtu s-Santu,
għal dejjem ta' dejjem. Ammen.

Kan. David Farrugia
Arċipriet



L-IMPORTANZA TAD-DEVOZZJONI VERA LEJN IL-VERĠNI MBIERKA: MARIJA MARA TA' TALB

Kitba ta' Doris Borg

Il-Madonna kienet mara ta' talb. Li kieku Marija ma kienitx mara ta' talb, żgur li ma kienetx tasal biex meta dehrilha l-Aṅġlu Gabriel, fejn nistgħu ngħidu li dik kienet l-ewwel Konferenza ta' Paċi bejn Alla u l-bniedem, ma kienitx tasal biex tgħid "Ara, jiena l-qaddejja tal-Mulej: ħa jsir minni skond kelmtek!" [Lq:1:38]

It-Talb ta' Marija kien wieħed kostanti, mhux skont l-aptit. It-Talb ta' Marija kien tul ħajjitha kollha. Marija kienet miftuħa għal Alla. Qalbha kienet marbuta mar-rieda ta' Alla u l-ħin kollu kienet lesta li tagħmel dak li jrid Hu, x'ħin irid Hu u kif irid Hu. Marija kienet verament tgħum fil-preżenza ta' Alla. Marija, qatt ma iddubitat.

Permezz tat-talb tagħha Marija kienet tara l-kobor ta' Alla. Ħafna drabi aħna ninsew il-kobor ta' Alla, ninsew li qed nitkellmu ma' Alla l-Għoli u għalhekk jkun hemm dawk id-drabi fejn meta nitolbu xi ħaġa nkunu rriduha malajr u minnufih. Talb bħal dan jurina kemm ma nifhmux il-vera talb x'inhu.

Marija ssieheb fit-talb il-ħajja kollha ta' Ġesù mit-twelied sal-mewt u l-qawmien, u wara tkompli bit-talb tagħha tgħin u tagħmel kuraġġ lid-dixxipli. Min jaf kemm talbet ma' Pietru li kien għadu jhossu mkisser biċ-ċaħda tiegħu! Kienet hemm fosthom, taqdi l-missjoni ġdida tagħha ta' Omm. Kienet hemm titlob ma' dik il-komunità hekk zgħira, waqt l-istenniha tar-Ruħ il-Qodos.

Fl-Evanġelju lil Marija nsibuha biss fl-iktar mumentu kruċjali. Preżenza siekta ta' omm u ta' dixxiplu. Marija li tgħallmet l-aħjar hwejjeġ minn Ġesù, ma setgħetx ma' tkunx mara ta' talb. Marija ma kienetx tifhem kollox. Insibu fl-Evanġelju ta' San Luqa 2:13 li Marija min-naħa tagħha, baqgħet tghożż f'qalbha dawn il-hwejjeġ kollha u taħseb fuqhom.

Papa Franġisku jgħidilna kemm tkun ħaġa tajba li nħarsu lejn Marija u nitolbuha tgħallimna kif għandna nitolbu. Nitgħallmu ngħidu "Dak li trid int, Mulej. Wegħedni biss li se tkun preżenti f'kull pass tal-mixja tiegħi".

“Ahfrilna dñubietna, bħalma naħfru lil min hu ħati għalina”

Fr. Mark Mallia Pawley



Il-messaġġ f’dan il-kliem hu wieħed ċar ħafna. Jiena nkun maħfur meta naħfer lil oħrajn. Minħabba li jien ġejt maħfur, l-ewwel u qabel kolloxx nhar il-magħmudija tiegħi, mid-dnub tan-nisel, irrid naħfer kif niġi maħfur. “Bħalma”...mhux iktar u mhux inqas...fi kliem sempliċi qed nitlob lill-Missier biex ma jagħmilx miegħi iktar milli nagħmel jien ma’ ħaddieħor. Din il-kelma hija dik li tgħaqqad il-ħniena tiegħi mal-ħniena ta’ Alla.

Alla, fil-ħniena kbira tiegħu, itina kull m’hu tal-akbar ġid għalina: il-ħajja, kull ma hu bżonnjuż għall-għajxien tagħna, il-ħajja ta’ dejjem, kolloxx. Jekk nieqfu u nħarsu ftit xi sħaqqilna minn dan kollu, naslu biex nammettu li ma jisthoqqilna xejn. Dan għaliex aħna ħafna drabi nagħzlu li nintrabtu mal-bżonn tagħna minflok ma’ Dak li jipprovdina b’dak kollu li hu ta’ ġid. Aħna stess qed nammettu li aħna midinbin u għandna bżonn il-maħfra Tiegħu! Din il-maħfra nistgħu nirċevuha waqt is-sagrament tal-qrar. Alla qatt ma jwarrab qalb sobiegħna. Meta l-indiema tagħna tkun sinciera, hekk ukoll tkun il-maħfra Tiegħu...għax Alla ma jaħfirx bil-biċċiet!

L-istess jixtieq minni Alla. Ma nistax jien naħfer bil-biċċiet jew sa fejn jaqbilli, u nibqa’ nsawwat li hija jkun naqasni. Alla jrid li, kif ħenn għalija Hu, inħenn jien għall-oħrajn...kif jaħfirli Hu, naħfer jien lill-oħrajn. Meta naħfer, jien qed infejjaq lil qalbi mill-uġiegh li jġib miegħu id-dnub, u nneħhi wkoll minnha l-velenu tar-rabja. Huwa fil-qalb fejn kolloxx jintrabat jew jinħall. Fil-mument ta’ maħfra sinciera, inkun nista’ nagħraf l-imħabba u l-ħniena kbira li Alla għandu għalija, li jaħfirli bla ma jżomm xejn f’qalbu għalija. Il-maħfra ttini wkoll il-qawwa li nwassal din il-Qalb Ħanina ta’ Alla għand dawk li verament għandhom bżonnha.

Il-Missier tagħna immagni tal-ħniena u l-imħabba Tiegħu għalina f’Ġesù nnifsu. Fil-mument meta n-nuqqas tal-ħniena tagħna l-bnedmin salbu fuq salib, Ġesù jaħfrilna u jsalvana. Għax kif jgħid Kristu nnifsu: “Hadd m’għandu mħabba akbar minn din, li jagħti ħajtu għal min iħobb” (Ġw 15,13). Għalhekk, ejjew nibdew aħna stess inwettqu dak li rridu li Alla jagħmel magħna. Bħalma jien ma nista’ qatt inħobb lil Alla li ma narahx u ma nħobbx lil hija li narah kuljum, għax l-imħabba tasal għand Alla meta nħobbu fl-oħrajn, hekk ukoll ma nista’ qatt nirċievi l-maħfra mingħand Alla jekk l-ewwel u qabel kolloxx ma nuriehx l-indiema sinciera tiegħi meta naħfer lil hija li narah kuljum.

L-Għażla

Kitba ta’ Albert Sammut



Il-bniedem maħluq minn Alla għandu l-għażla x’jagħmel b’ħajtu: jew isalvaha jew jitlifha. Tajjeb inkunu nafu li Alla BISS għandu d-dritt jagħżel bla kundizzjoni, għax Hu Assolut. Aħna, l-għażla tagħna hija kkundizzjonata.

Meta Alla ħalaq l-aṅġli, ma għamilhomx kollha l-istess, iżda għamel disà kori ta’ aṅġli. Meta għamel lill-bniedem xbieha tiegħu, għażel li jagħmel lil Adam l-ewwel u għamlu maskil **bħalu**, imbagħad għamel lil Eva minnu u għamilha femminil. Dan għamlu biex ikun jista’ jħobbha u jkattru, għax qal: “Din laħam minn laħmi.” U Eva tħobb lil Adam għax ġejja minnu.

Aktar tard, mit-tliet ulied ta’ Terah: Abraham, Nahor u Haran – Alla għażel lil Abraham biex minnu jagħmel poplu ġdid għalih. Miż-żewġ subien ta’ Abraham: Ismael u Iżakk, għażel lil Iżakk. Mit-tewmin ta’ Iżakk, Esau u Ġakobb, għażel lil Ġakobb, avolja kemm Ismael u Esau kienu l-preferuti ta’ missierhom. Dan juri li Alla ma jarax bħalna, imma l-qalb.

Tajjeb inżommu f’moħħna li kull persuna li għandha xi awtorità, din l-awtorità ġiet mogħtija minn Alla biex twettaq dmirha sewwa. Issa jiġri li, billi kull persuna għandha r-rieda ħielsa, tista’ tagħżel li, flok tagħmel it-tajjeb, tagħmel il-ħażin. U hawn tidhol l-konsegwenza, għax jekk tagħmel il-ħażin, ibatu n-nies li jaqgħu taħtha, u fl-aħħar ikollu jbati l-konsegwenzi hu stess.

Mela, ħbieb, inqisu li bil-libertà kollha tagħna, nagħmlu mezz li nagħrfu nagħmlu s-sewwa, għax b’hekk inkunu qed nagħmlu r-rieda ta’ Alla. Permezz t’hekk igawdu l-oħrajn u fl-aħħar nieħdu l-premju li jkun jisthoqqilna. Ma ninsewx li aħna lkoll għad irridu nagħtu kont ta’ dak kollu li nkunu wettaqna matul ħajjitna. Għalhekk, bil-kuraġġ u bl-għajjnuna ta’ Marija, Omm Alla, nagħzlu is-sewwa.

Talba

Kitba ta' Joseph Muscat



Mulej ġejt hawn quddiemek. Fis-skiet niftaħ qalbi, nurik lili nnifsi kif jien. Ma rrid xejn aktar Mulej ħlief li nitlaqa' f'tit miegħek u int tiltaqa' miegħi fil-ħemda, fil-kwiet. Nagħlaq għajnejja u nferragħ quddiemek dak li hu tiegħi, dak li jagħmel lili jien kif jien.


Kemm drabi Mulejja terraqt bla tajt każ li madwari hemm ilħna jokorbu. Min hu bil-ġuħ u bil-għatx, min hu għeri u bla dar, min hu marid u fil-ħabs. Kemm drabi ħrabt l-għajta maħnuqa u komplejt triqati. Kemm drabi l-għajta ta' l-imsejkna waqgħet fuq widejn torox. Kemm drabi u drabi l-għajta miskina baqgħet tidwi tul l-iljieli bla rqad.

Mulej, int poġġejtni madwar din il-ġemgħa ta' nies. Ma nistax ngħix għalija nnifsi biss. Ma nistax naħrab aktar minnhom. Int dawn tgħajthomli biex jien niġi quddiemek u nfaħħrek Mulej. Infahħrek għal kobor u l-ħniena tiegħek. Infahħrek għax fil-batut tidher il-ħniena tiegħek. Ma nistax ngħix ħajjti jekk ma nidholx bejn il-basla u qoxritha ta' min hu marid, ta' min hu waħdu, ta' min hu beżgħan, ta' min hu mwarab minn kulħadd. Mulej, nitlobok biex tgħatini l-kuraġġ li ngħix din is-sejħa.

Int biss Mulej taf kemm jiena dgħajjef. Kemm drabi inħares lura u naqta' qalbi. Int biss Mulej taf kemm l-ilħna tad-dinja idajjgħfu l-ħrara u l-ħeġġa tal-bidu tal-jum. Int biss Mulej taf!

Mulej, ġejt quddiemek għax nemmen li int tista' kollox. Nemmen li tista' iġġorni fuq spallejk u timxi bija u miegħi. Nemmen li int tista' tnaqqaxni kif tixtieq int. Nitlobok Mulej biex inkun strument dehen f'idejn ir-rieda tiegħek.

IS-SINJAL TAS-SALIB



X'hin is-Saċerdot jieħu postu fuq is-Sedja taċ-ċelebrant jew imur quddiem l-Ambone, huwa jrodd is-Salib u flimkien miegħu, troddu l-ġemgħa tal-insara fil-Knisja.

Bir-raġun kollu li l-Liturġija tal-Kelma tibda bir-Radd tas-Salib, għaliex huwa s-sintesi tal-Kredit u stqarrija fil-qosor tal-fidi tagħna.

Bis-Sinjal tas-Salib, nistqarru t-twelmin tagħna fit-Tliet Persuni tat-Trinità Qaddisa, f'Alla wieħed, kif ukoll fil-misteru tal-Inkarnazzjoni u tar-Redenzjoni mwettqa mill-Iben t'Alla magħmul bniedem, bil-passjoni u l-mewt tiegħu.

Il-Quddiesa hija ċ-ċentru tal-Liturġija tal-Knisja u l-ikbar att ta' qima lit-Trinità Qaddisa, kif ukoll, tifikira ħajja tal-fidwa tagħna.

Il-ġesti tagħna, waqt li nroddu s-Salib, għandhom tifikira simbolika qawwija. L-id il-leminja tinżel mill-ġbin għal fuq is-sider, li timxi minn fuq għal isfel u tfakkarna li Ġesù mis-sema niżel fid-dinja. Imbagħad l-istess id timxi mix-xellug għal-lemin, biex tindika li aħna permezz ta' Kristu, għaddejna mid-dlam għad-dawl, mid-dnub għall-ħajja tal-grazzja.

Il-ġest isir f'għamla ta' Salib u jfakkarna fit-tbatija u l-mewt li Kristu garrab fuq il-Kalvarju għall-fidwa tagħna.

Esperjenzi fis-settur tas-saħħa - serje ta' artikli (13)



Kitba ta' Ernest Taliana - Ex. Nursing Manager

Bhalma kont għidt qabel, biex tagħmel xogħol ta' *nurse* jrid ikollok dedikazzjoni, paċenzja u vokazzjoni. Jekk ma għandekx dawn aħjar tmur issib xogħol alternattiv.

Hemm ċertu swali fis-settur tas-saħħa fejn in-*nurse* trid tkun kwalifikata u tispeċjalizza f'dak il-qasam bħal ngħidu aħna fil-ITU, swali tal-qalb (Kardjologija), jew teatri ta' l-operazzjonijiet. Hemm swali fil-kura tat-tfal bi bżonnijiet speċjali u tal-kanċer. F'dawn is-setturi għandek haġna apparat teknoloġiku modern u trid tagħgħna ruħek għax jimbidlu wara ċertu żmien għal iktar apparati moderni. *Nurses* li jkunu ilhom jaħdmu fi swali bħal *Ophthalmic* (tal-ghajnejn), tal-ENT (*Ear-Nose and Throat*), NSU (tan-nervituri), isiru esperti fil-kura u trattamenti tal-pazjenti. Illum hemm karigi fin-*nursing* fejn wieħed jista' jispeċjalizza f'ċertu kuri biss bħal fuq kura ta' feriti biss, jew idahhlu ċertu pipijiet f'partijiet tal-ġisem. Ohrajn biex jieħdu d-demmi mill-vini biss (*Phlebotomisti*).

Fejn tidhol kura għal-anzjani bħal SVPR, trid toqogħod attent li dawn ma jiżviluppawx feriti fis-sodod. Trid iddawwarhom spiss għax dawn ikunu fraġli u l-ġisem malajr jinstelaħ. Il-feriti idumu ma jfieuqu, allura aħjar tevita kemm tista'.

Fejn tidhol il-kura ta' pazjenti bid-*Dementia*, l-istaff, minn fattiga sa' n-*nurse in charge*, iridu jkunu magħżulin u jkunu kapaċi, permezz ta' korsijiet, kif għandhom jitrattaw u jaġixxu b'għemilhom ma' kull sitwazzjoni li tista' tinqala mal-pazjenti. Ma tistax tkun goff u żorr ma' l-ebda pazjent. Trid tqis li dawn l-imsejkna mhux qed jaġixxu normali. Trid tkun kalm u paċenzjuż. Illum għandek haġna pazjenti u *staff* li huma barranin. Trid tirrispetta l-kultura tagħhom, kif suppost għandhom jagħmlu huma magħna wkoll.

Fis-snin 60 u 70 ma kellniex dik l-opportunità li nagħmlu korsijiet iktar hliet l-uniku kors l-*"First line management"* u xi ohrajn żgħar mal-MISCO. Illum l-istaff għandu l-opportunità li jista' jibqa javvanza. Haġna jkomplu il-*Masters* u korsijiet speċjalizzati oħra. Hekk għandu jkun għax fis-settur tas-saħħa l-affarijiet jinbidlu spiss fejn tidhol teknoloġija, medicina u apparat ġdid. Biss bħal ma ġieli jgħidu, "il-progress kultant igib r-rigress" għax il-hin li l-istaff ikun qrib il-pazjenti, wara li jkunu għamlulu dak kollu li jkollu bżonn, naqas mhux hażin għax fil-hin liberu joqogħdu jistudjaw u mhux jikkellmu mal-pazjenti bħalma konna nagħmlu aħna żmien ilu. Kollox jinbidel maż-żmien. Il-komunikazzjoni soċjali bejn il-pazjenti u l-istaff naqas sew. Kulhadd itektek u moħħu fuq l-imbierak *mobile* telefon kif ikollu ċ-ċans.



IL-PAPIET - Seklu IX *ikompli*
Kitba ta' Rev. Fr. Vincent Magro MSSP

Aprijanu II (867-872AD). Fiż-żmien għat grajja ta' konsolazzjoni kbira meta f'Ruma waslu l-aħwa Ċirillu u Metodju li kienu qed jevanġeliżaw fl-Ewropa tal-Orjent. Dawn kienu qed jaddottaw Liturgija tal-Knisja bil-lingwa

Slovonika li giet approvata mill-istess Papa.

Ġwanni VIII (872-882AD). Dam 10 snin Papa. Bniedem ta' enerġija kbira minkejja li kien mgħobbi bis-snin. L-Imperatur Lwiġi II kien ta' għajjnuna kbira għall-Papa kontra l-invażjoni tas-seraċini.

Marinus I (882-884AD). Papa ta' ftit importanza.

San Adrijanu III (884-885AD). Dan ukoll kien Papa ta' ftit importanza.

Stiefnu V (885-891AD). Kien iħobb haġna lil fqar. Għen haġna lil familji li garrbu hsara kbira mill-attakki tas-Seraċini. Kellu problemi oħra fuq min se jkun is-suċċessur ta' San Metodju, l-Appostlu tas-Slavi. Meta miet dan il-Papa, ġie mfahħar minn kulhadd.

Formosu (891-896AD). Kien bniedem intelligenti haġna u diplomatiku kbir. Kien hemm grupp li kienu jobogħduh haġna. Żmien wara mewtu, il-katavru tiegħu ġie maqluġ mill-qabar tiegħu li kien fil-Basilika ta' San Pietru u tpoġġa għall-prova mis-suċċessur tiegħu, il-Papa Stiefnu VI. Wara dan tefgħuh fix-xmara Tevere.



Talba ta' San Ġorġ Preca

Prekatorju, nru. 31



Sinjur Alla, O Missier, konsolatur wieħed tal-imnikktin, farraġ bit-tama tal-hena tal-ġenna 'l dawk kollha li huma mbikkijin u mnikktin: dawwalhom li jifhmu tajjeb li d-dinja mhijiex il-ġenna, iżda l-post fejn aħna bit-tbatijiet tagħna naħdmu l-kuruna tal-ġenna.

Inkwiżituri appuntati f'Malta.


L-Inkwiżizzjoni kienet istituzzjoni tal-Knisja Kattolika Rumana li kienet twaqqfet biex tikkumbatti u xxejjen l-ereżija. Iżda l-kelma tintuża wkoll anke b'referenza għal tribunali ekklezzjastiċi li kienu attwalment iwettqu dan ix-xogħol kif ukoll għall-proċess ġudizzjarju li kien jgħaddi minnu persuna akkużata bl-ereżija. F'Malta 62 kienu li servew bħala Inkwiżituri

1. DOMENICO CUBELLES (1561- 66) twieled f'Zaragoza fi Spanja.



Kien Kappillan Konventwali tal-Ordni ta' San Ġwann ta' Ġerusalem u Gran Prijur tal-Knisja Konventwali ta' San Lawrenz fil-Birgu. L-Imperatur Karlu V ippreżentah bħala kandidat għall-Isqof tad-djoċesi Maltija u l-Papa Pawlu III innominah fl-10 ta' Diċembru 1540. Fl-1562, huwa ħabbar it-twaqqif tal-Inkwiżizzjoni Rumana f'Malta u ġie maħtur bħala l-ewwel Inkwiżitur. Cubelles amministra l-Inkwiżizzjoni mill-Birgu sal-1565, meta l-attività kollha tat-tribunal ġiet sospiża minħabba l-Assedju l-kbir. Dan l-Isqof ta' Malta, iżda, baqa' Inkwiżitur sal-jum tal-mewt tiegħu, 22 ta' Novembru 1566.

2. MARTINO ROYAS de PORTA TUBEO (1573-74) twieled



Portalruvio fi Spanja. Kiseb dottorat fil-liġi u bħala saċerdot, ġie aċċettat bħala kappillan konventwali tal-Ordni ta' San Ġwann. Kien Viċi Kanċillier tal-Ordni u rappreżentah matul it-tielet sessjoni tal-Kunsill ta' Trentu (1562-63). Fil-5 ta' Novembru 1572, il-Papa Gregorju XIII ħatru Isqof ta' Malta u wara, fl-20 ta' Marzu 1573, Inkwiżitur. It-terminu tiegħu bħala Inkwiżitur kien wieħed turbulenti. Il-Kavallieri għamlu dak kollu li setgħu biex neħhewh mill-ewwel kariga tiegħu u rnexxielhom; lejn nofs l-1574, Royas bħala Inkwiżitur ġie rtirat. Filwaqt li baqa' Isqof, ta' Malta, Royas telaq mill-gżira fl-1576. Miet Ruma fid-19 ta' Marzu 1577.

Intenzjonijiet tal-Papa - 2026 -



LULJU

Għar-rispett tal-ħajja umana

Nitolbu sabiex il-ħajja umana tkun rispettata u protetta fil-fażijiet kollha tagħha, u titqies bħala rigal minn Alla.



AWWISSU

Għall-evangelizzazzjoni fil-bliet

Nitolbu sabiex fil-bliet il-kbar, spiss karatterizzati mill-anonimità u s-solitudni, insibu modi ġodda ta' kif inħabbru l-Vanġelu billi niskopru toroq kreattivi ta' kif tinbena komunità.



SETTEMBRU

Biex niehdu ħsieb tal-ilma

Nitolbu għal tqassim ġust u sostenibbli tal-ilma sabiex kulhadd ikollu aċċess indaqs għal din ir-riżorsa vitali.



OTTUBRU

Għal ministeru tas-saħħa mentali


Nitolbu biex jitwaqqaf il-ministeru tas-saħħa mentali kullimkien fil-Knisja ħalli tingħeleb l-istigma u d-diskriminazzjoni ta' persuni b'mard mentali.



NOVEMBRU

Għall-użu xieraq tal-ġid

Nitolbu sabiex ir-rikezza tintuża tajjeb billi ma naqgħux għat-tentazzjoni tal-egoizmu, iżda nqegħduha dejjem għas-servizz tal-ġid komuni b'solidarjetà ma' min għandu anqas.



DIĊEMBRU

Għall-familji b'genitur wieħed

Nitolbu għall-familji li qed iġarrbu n-nuqqas tal-omm jew tal-missier, sabiex isibu fil-Knisja min jgħinhom u jimxi magħhom, u fil-fidi wens u qawwa fiż-żmienijiet diffiċli.